

ஒவ்வொரு குடும்பமும் பயன்பெறும் வகையில் திட்டங்கள்!

முதல்வர் மு.க.ஸ்டாலின் அறிக்கை!... முதல் பக்கத் தொடர்ச்சி

★ 'நான் முதல்வன்' திட்டத்தில் 2 ஆண்டுகளில், 28 லட்சம் இளைஞர்கள் தங்களது திறனை மேம்படுத்திப் பயனடைந்துள்ளனர்.

★ 'இல்லம் தேடிச் கல்வி' திட்டத்தில் 24 லட்சத்து 86 ஆயிரம் பள்ளிக் குழந்தைகள் பயனடைந்திருக்கிறார்கள்.

★ 62 லட்சத்து 40 ஆயிரம் குடும்பங்கள் புதிய குடிநீர் இணைப்பைப் பெற்றுள்ளன.

★ 2 லட்சம் உழவர்கள் புதிதாக இலவச மின் இணைப்பு பெற்றுள்ளார்கள்.

★ உயர்த்தப்பட்ட ஓய்வூதியத்தில் 30 லட்சம் முதியோரும் 5 லட்சம் மாற்றுத்திறனாளிகளும் மாதந்தோறும் பயனடைகின்றனர்.

★ 'நம்மைக் காக்கும் 48' திட்டத்தால் 2 லட்சம் பேரின் உயிர்கள் காப்பாற்றப்பட்டுள்ளன.

★ 'முதல்வரின் முகவரி' திட்டத்தினால் 19 லட்சத்து 69 ஆயிரம் பேர் பயனடையும் வகையில் மனுக்களுக்குத் தீர்வு காணப்பட்டுள்ளது.

★ 'மக்களுடன் முதல்வர்' திட்டத்தின் மூலமாக, 3 லட்சத்து 40 ஆயிரம் மனுக்களுக்குத் தீர்வு காணப்பட்டு உள்ளது.

இப்படி, தமிழ்நாட்டில் வாழும் ஒவ்வொரு குடும்பமும் பயனடையும் வகையில் பல்வேறு திட்டங்களை நிறைவேற்றி வெற்றி கண்டுள்ளது. நமது திராவிட மாடல் அரசு.

எங்களைச் சிலர் குடும்ப ஆட்சி என்று சொல்கிறார்கள். ஆம் இது குடும்ப ஆட்சி தான்! தமிழ்நாட்டின் ஒவ்வொரு குடும்பத்தையும் கை தூக்கிவிடும் ஆட்சி இது!

ஆட்சிக்கு வந்த ஓராண்டு காலத்தில் ஏராளமான மனுக்கள் என்னைத் தேடித் தேடி வழங்கப்பட்டது. அப்படி வழங்கப்பட்ட கோரிக்கைகளை நமது அரசு நிறைவேற்றிக் கொடுத்த காரணத்தால் - இப்போது நான் செல்லும் பயணங்களில் மக்களின் கைகளில் மனுக்களைக் காண முடியவில்லை; மாறாக, அவர்களது முகங்களில் மகிழ்ச்சியைக் காண்கிறேன்!

இத்திட்டத்தைச் செயல்படுத்துவதற்கென உருவாக்கப்பட்ட வலைத்தளத்தை நான் இன்று தொடங்கி வைத்து ஒரு சில பயனாளிகளிடம் உரையாடி அவர்களின் கருத்துகளைக் கேட்டறிந்தபோது உளம் மகிழ்ந்தேன். ஒவ்வொரு குடும்பத்தினரது குரலையும் கேட்டு அவர்களது குறைகளைப் போக்கும் அரசாகத் திராவிட முன்னேற்றக் கழக அரசு செயல்பட்டு வருகிறது. அதேபோல அமைச்சர்கள், உயர் அலுவலர்கள், மாவட்ட ஆட்சியர்கள் ஆகியோரும் உங்களிடம் கலந்துரையாடி நடைமுறைப்படுத்தப்பட்டு வரும் நலத்திட்டங்கள்

ஒவ்வொரு திட்டமும் எந்த நோக்கத்துக்காக அறிவிக்கப்பட்டதோ அந்த நோக்கம் நிறைவேற்றப்பட்டு வருகிறதா என்பது தான் எனக்கு முக்கியம்!

ஒவ்வொருவருக்கும் அரசின் திட்டங்கள் சென்று சேர வேண்டும்!
ஏனென்றால் ஒவ்வொரு திட்டமும் பல்லாயிரம் கோடி ரூபாய் மதிப்பிலானவை. கடுமையான நிதி நெருக்கடிச் சூழலில் நிறைவேற்றப்படுபவை. ஆகவே, ஒதுக்கப்படும் நிதி ஒவ்வொரு குடிமகனையும் சென்று சேர வேண்டும்; நலத்திட்டம் ஒரு ரூபாய் என்றாலும் அது உங்களிடம் வந்து சேர வேண்டும் என்று நிறைத்து திட்டங்களைத் தீட்டுவன் நான்.

அதேசமயம், ஒன்றிய அரசின் ஓரவக்

என்பதைச் சொல்லி இருந்தால் அந்த மக்களுக்குக் கிடைத்ததா என்று கேட்கலாம்.

தமிழ்நாட்டுக்கு வந்து தொடர்ந்து பொய் பேசும் பிரதமர் மோடி !

இரண்டு மாபெரும் இயற்கை பேரிலரை எட்டு மாவட்டத்து மக்கள் சந்தித்தார்கள். இதற்காக 37 ஆயிரம் கோடி ரூபாய் நிதி கேட்டோம். அதற்கு 1 ரூபாயையாவது ஒதுக்கி, தமிழ்நாட்டு மக்களுக்கு உதவி செய்தாரா பிரதமர்? இப்படியா பொய்களைச் சொல்வது?

ஒன்றிய அரசிடம் இருந்து நிதி வரவில்லை என்றாலும் இந்த எட்டு மாவட்டத்து மக்களுக்காக, மாநிலப் பேரிடம் நிதி மற்றும் அரசுத் துறைகளில் இருந்து 3406.77 கோடி ரூபாய் அளவுக்கு நிதி வழங்கியும், நிவாரணப் பணிகளைச் செய்தும் மக்கள் நலம் காத்து வரும் அரசு தான் இந்த முத்துவேல் கருணாநிதி ஸ்டாலின் அரசு.

உங்கள் ஒவ்வொருவர் நலமே எனது நலம்! திராவிட மாடல் அரசின் நலம்! தாய்த்திருத் தமிழ்நாட்டின் நலம்!

அந்த நலனைக் காக்கவே நான் உழைக்கிறேன் என்பதும் மற்றுமோர் அடையாளமாகத்தான் இந்த 'நீங்கள் நலமா' திட்டத்தைத் தொடங்கி வைத்துள்ளேன்.

உங்கள் அரசு என்றும் உங்கள் ஒவ்வொருவருக்காகவும் தொடர்ந்து உழைத்துக் கொண்டே இருக்கும் என்று உறுதி அளிக்கின்றேன்.

இவ்வாறு முதல்வர் மு.க.ஸ்டாலின் அவர்கள் குறிப்பிட்டுள்ளார்.

திருநெல்வேலி மாவட்டம் பணகுடி புறவழிச்சாலையில் ஏற்பட்ட சாலை விபத்தில் காயமடைந்த தூய்மைப் பணியாளரின் குடும்பத்திற்கு ஆறுதல் - நிதி உதவி!

முதல்வர் மு.க.ஸ்டாலின் உத்தரவு!

சென்னை, மார்ச் 8 - திருநெல்வேலி மாவட்டம் பணகுடி புறவழிச்சாலையில் ஏற்பட்ட சாலை விபத்தில் பலத்த காயமடைந்த தூய்மைப் பணியாளரின் குடும்பத்திற்கு ஆறுதல் மற்றும் நிதியுதவி அளித்து முதல்வர் மு.க.ஸ்டாலின் அவர்கள் உத்தரவிட்டுள்ளார்.

இது குறித்து முதலமைச்சர் மு.க.ஸ்டாலின் அவர்களின் அறிவிப்பு வருமாறு: திருநெல்வேலி மாவட்டம், இராத்தாபுரம் வட்டம், பணகுடி பகுதி 2 கிராமம், பணகுடி தூய்மைப் பணியாளர் குடியிருப்பில் வசித்து வரும் திருமதி. வசந்தி (வயது 38) க/

பெ.முத்துக்குட்டி என்பவர் ஈஸ்ட் விசன் சோடபிள் டிரைவ் ற்றுவனம் மூலம் பணகுடி பேரூராட்சியில் ஒப்பந்த அடிப்படையில் தூய்மைப் பணியாளராக பணிபுரிந்துவருபவர் கடந்த 29.02.2024 அன்று பிற்பகல் பணகுடி புறவழிச் சாலையில் தூய்மைப் பணியில் ஈடுபட்டுக்கொண்டிருக்கும்போது எதிர்பாராத விதமாக நான்கு சக்கர வாகனம் மோதிய விபத்தில், இரண்டு கால்கள் மற்றும் முதுகெலும்பில் முறிவு ஏற்பட்டு சிகிச்சைக்காக திருநெல்வேலி அரசு மருத்துவமனையில் அனுமதிக்கப்பட்டு அறுவை சிகிச்சை செய்யப்பட்டு நடக்க முடியாத நிலையில்

உள்ளார் என்ற செய்தியை கேட்டு மிகவும் வருத்தமும், வேதனையும் அடைந்தேன். இவருக்கு சிறப்பு சிகிச்சை அளிக்கவும் அறிவுறுத்தியுள்ளேன். மேலும், இவ்விபத்தில் பலத்த காயமடைந்து திருநெல்வேலி அரசு மருத்துவமனையில் சிகிச்சை பெற்றுவரும் திருமதி. வசந்தி அவர்களின் குடும்பத்திற்கு இரண்டு லட்சம் ரூபாய் முதலமைச்சரின் பொது நிவாரண நிதியிலிருந்து வழங்கிடவும் உத்தரவிட்டுள்ளேன்.

இவ்வாறு முதல்வர் மு.க.ஸ்டாலின் அவர்கள் அறிவித்துள்ளார்.

நாடு முழுவதும் மார்ச் 10ல் ரயில் மறியல் போராட்டம் - விவசாயிகள் அறிவிப்பு!

புதுடெல்லி, மார்ச் 8 - கோரிக்கைகள் நிறைவேறும் வரை முற்றுகை போராட்டம் தொடரும் என்று விவசாயிகள் அறிவித்து நேற்று முன்தினம் மாலை போராட்டத்தை தொடங்கினர். இந்நிலையில் வருகிற மார்ச் 10ந் தேதி அன்று நாடு முழுவதும் ரயில் மறியலில் ஈடுபட போவதாக விவசாயிகள் அறிவித்துள்ளனர்.

பஞ்சாப், ஹரியானா, உத்தரப்பிரதேசம் உள்ளிட்ட மாநிலங்களில் இருந்து ஆயிரக்கணக்கான டிராக்டர்கள் மீது துணை ராணுவம் மற்றும் போலீசார் கண்ணீர் புகைக்குண்டு களை வீசியும், தடியடி நடத்தியும் பேரணியை தடுத்தனர். சம்பு பகுதியில் ரப்பர் குண்டுதாக்குதலில் இளம் விவசாயி ஒருவர் உயிரிழந்தார்.

இதையடுத்து போராட்டம் தற்காலிகமாக நிறுத்தப்பட்டது. இந்நிலையில் நேற்று முன்தினம் மீண்டும் டெல்லி நோக்கிய பேரணியை விவசாயிகள் தொடங்கினர். நாடு முழுவதும் உள்ள விவசாயிகள் பேருந்து, ரயில்களில் மூலமாக போராட்டங்களத்திற்கு வருமாறு அழைப்பு விடுக்கப்பட்டுள்ளது. இதனிடையே பேரணியை தொடங்குவதற்கு முன்னர் பஞ்சாப் விவசாயிகள் பொற்கோயிலில் வழிபாடு நடத்தினர். தங்களின் கோரிக்கைகளை வலியுறுத்தி வரும் 10ம் தேதி நாடு முழுவதும் நண்பகல் 12 மணி முதல் மாலை 4 மணி வரை ரயில் மறியலில் ஈடுபட போவதாகவும் விவசாய சங்கப் பிரதிநிதிகள் அறிவித்துள்ளனர்.

டிசம்பர் 2023ல் ஏற்பட்ட பெருவெள்ளத்தால் பாதிக்கப்பட்ட மாவட்டங்களில் சேதமடைந்த வீடுகளைப் பழுது நீக்க ரூ.45.84 கோடி நிவாரணம்!

அரசு செய்தி வெளியீடு!

சென்னை, மார்ச் 8 - தமிழ்நாடு அரசு வெளியிட்டுள்ள செய்திக்குறிப்பு வருமாறு:-

கடந்த 2023, டிசம்பர் மாதம் ஏற்பட்ட மிக்னாப் புயல் காரணமாக செங்கல்பட்டு, காஞ்சிபுரம், திருவள்ளூர் ஆகிய மாவட்டங்கள் வெள்ளத்தால் பெரிதும் பாதிக்கப்பட்டது. அதனைத் தொடர்ந்து தென்மாவட்டங்களான திருநெல்வேலி, தூத்துக்குடி, தென்காசி, கன்னியாகுமரி ஆகிய மாவட்டங்களும்

அதிக கனமழையினால் பெரிதும் பாதிக்கப்பட்டது. இதனால் இம்மாவட்டங்களில் வசித்து வந்த பெரும்பாலான ஏழை மக்களின் வீடுகள் பெரிதும் சேதமுற்றன.

அவ்வாறு மழை வெள்ளத்தினால் பகுதியாக சேதமடைந்த வீடுகளைப் பழுது பார்க்கப் பதற்கு ரூ.2.00 லட்சம் வரையும் முழுமையாக சேதமடைந்த வீடுகளை மீண்டும் புதிதாக கட்டுவதற்கு ரூ.4.00 லட்சம் வரையும் நிவாரணமாக வழங்கப்படும் என முதலமைச்சர் அவர்கள் அறிவித்துள்ளார்.

இவ்வறிவிப்பிற்கிணங்க, நகராட்சி நிர்வாகம் மற்றும் குடிநீர் வழங்கல் துறையின் கீழ் மாநகராட்சிகள் மற்றும் நகராட்சி பகுதிகளிலுள்ள மழை வெள்ளத்தால் பாதிக்கப்

பட்ட மக்களின் பகுதியாக மற்றும் முழுமையாக சேதமடைந்த 955 வீடுகளுக்கு பழுது நீக்கம் செய்யவும் மற்றும் புதிய கட்டுமானத்திற்கும் ரூபாய் 24.22 கோடியும், பேரூராட்சி பகுதிகளில் உள்ள 577 சேதமடைந்த வீடுகளுக்கு ரூ.21.62 கோடியும் ஆக மொத்தம் ரூ.45.84 கோடி வழங்கி முதலமைச்சர் அவர்கள் ஆணையிட்டுள்ளார்கள்.

இவ்வாறு அரசின் செய்திக் குறிப்பில் தெரிவிக்கப்பட்டுள்ளது.

திராவிட மாடல் நல்லாட்சியில் கல்வராயன் மலை பகுதியில் ரூ. 5 கோடி மதிப்பில் புதிய தார்ச் சாலை! ஒன்றிய சேர்மன் தலைமையில் அடிக்கல் நாட்டுவிழா!

கள்ளக்குறிச்சி, மார்ச் 8 - தமிழ்நாடு முதலமைச்சர், சமூக நீதி காவலர், கழகத் தலைவர் திராவிடநாயகர் மு.க.ஸ்டாலின் அவர்களின் திராவிட நல்லாட்சியில் கள்ளக்குறிச்சி மாவட்டம் சின்னசேலம் அருகே கல்வராயன் மலைப் பகுதியில் அமைந்துள்ள கொடுவந்துறை - நொச்சி மேடு, தாழ்வெள்ளு - புஞுவப்பாடி வரை உள்ள இரண்டு இடங்களில் ரூபாய் 5 கோடி மதிப்பில் தார்ச் சாலை அமைக்க ஒன்றிய சேர்மன் தலைமையில் அடிக்கல் நாட்டுவிழா நடைபெற்றது.

கல்வராயன் மலையில் உள்ள கொடுவந்துறை - நொச்சி மேடு சாலை மழைக்காலத்தில் சேதமடைந்து பள்ளமும் படுகுழியுமாக போக்குவரத்துக்கு லாயக்கற்ற நிலையில் காணப்பட்டது. அதே போல் நொச்சி மேட்டிற்கு புன் உள்ள ஓடையில் மழைக்காலத்தில் வெள்ளம் வந்தால் போக்குவரத்து தடைப்பட்டுவிடும், இதனால் சுமார் ஐந்து கிராம மக்கள் மழைக்காலம் வந்தாலே பாதிக்கப்படுவார்கள், இதே போல் தாழ்வெள்ளு - புஞுவப்பாடி பகுதியிலும் சாலை மோசமாக இருந்தது. இதனால் கொடுவந்துறை நொச்சி மேடு தாழ்வெள்ளு புஞுவப்பாடி வரை உள்ள சாலைகளை தார்ச் சாலையாகப் போட வேண்டும் என்றும், அதேபோல் ஊருக்கு

முன் உள்ள ஓடையில் மேம்பாலம் கட்ட வேண்டும் என்று அப்பகுதியைச் சேர்ந்த பொதுமக்கள் கள்ளக்குறிச்சி வடக்கு மாவட்டச் செயலாளர், உதயகுமரி சின்னத்தம்பி, மேலாளர் ரமேஷ், பொறியாளர் அருண்ராஜ், ஊராட்சி மன்ற தலைவர்கள், சின்ன பொண்ணு, சீனிவாசன், ரத்தினம், அர்ச்சுனா லட்சுமணன், கவுன்சிலர் செல்வராஜ், துணைச் செயலாளர் ரபிக் பாஸ், தகவல் தொழில்நுட்ப அணி சின்னாண்டி மற்றும் அரசு அதிகாரிகள், உள்ளாட்சி பிரதிநிதிகள், தி.மு.க. பிரிவாதிகள், பொதுமக்கள் உள்ளிட்ட ஏராளமானோர் கலந்து கொண்டனர்.

சுந்திரன் கலந்து கொண்டு அடிக்கல் நாட்டி பணியை தொடங்கி வைத்தார். இதில் துணைச் சேர்மன் பாட்சா பீலி, ஒன்றிய செயலாளர்கள் கிருஷ்ணன், சின்னத்தம்பி, மேலாளர் ரமேஷ், பொறியாளர் அருண்ராஜ், ஊராட்சி மன்ற தலைவர்கள், சின்ன பொண்ணு, சீனிவாசன், ரத்தினம், அர்ச்சுனா லட்சுமணன், கவுன்சிலர் செல்வராஜ், துணைச் செயலாளர் ரபிக் பாஸ், தகவல் தொழில்நுட்ப அணி சின்னாண்டி மற்றும் அரசு அதிகாரிகள், உள்ளாட்சி பிரதிநிதிகள், தி.மு.க. பிரிவாதிகள், பொதுமக்கள் உள்ளிட்ட ஏராளமானோர் கலந்து கொண்டனர்.



ஈரோடு வடக்கு மாவட்டம் பவானி நகரக் கழக முன்னாள் செயலாளரும், முன்னாள் தலைமைச் செயற்குழு உறுப்பினருமான பவானி கிட்டு (எ) ப.சீ.கிருட்டிணசாமி அவர்களின் 23 ஆம் ஆண்டு நினைவு நாளையொட்டி பவானி நகர கழக அலுவலகத்தில் அலங்கரிக்கப்பட்ட அவரது திருவுருவப் படத்திற்கு வடக்கு மாவட்டக் கழகச் செயலாளர் என்.நல்லசிவம் தலைமையில் வீட்டு வசதி மற்றும் நகர்ப்புற வளர்ச்சித் துறை, மதுவிலக்கு ஆயத்தீர்வைத் துறை அமைச்சர் சு.முத்துசாமி மலர்நாவி மரியாதை செலுத்தினார். நிகழ்வில் பவானி நகர கழக செயலாளர் ப.சீ.நாகராசன், பவானி நகர மன்ற தலைவர் சிந்துரி இளங்கோ உள்ளிட்ட கழக நிர்வாகிகள் பலர் கலந்து கொண்டனர்.



மயிலாடுதுறை மாவட்டம் நாகங்குடி கிராமத்தில் உள் புண்டை வாய்க்காலில் தூர்வாரும் பணிகளை சுற்றுச்சூழல் மற்றும் கால நிலை மாற்றத்துறை அமைச்சர் சிவ.வீ.மெய்யநாதன் கொடி அசைத்து வைத்து தொடங்கி வைத்தார். உள் மயிலாடுதுறை மாவட்டக் கழகச் செயலாளரும், பூம்புகார் சட்டமன்ற உறுப்பினருமான நிவேதா எம்.முருகன், சீர்காழி சட்டமன்ற உறுப்பினர் எம்.பன்னீசெல்வம், மயிலாடுதுறை மாவட்ட ஆட்சித் தலைவர் ஏ.பி.மகாபாரதி, மயிலாடுதுறை கிழக்கு ஒன்றியக் கழகச் செயலாளர் ப.முருகமணி, மயிலாடுதுறை ஒன்றியக் குழு தலைவர் காமாட்சிபுரத்தி, மாவட்டப் பிரதிநிதி மலக்கோயில் பிரபாகர் மற்றும் பலர் உள்ளனர்.